

Zəfərə aparan vətənpərvər gənclik

Bizdə tez-tez işlənən belə bir deyim var: "Sərhəddən başlanır Vətən..." Bu deyim nə dərəcədə doğru, ya yanlış olduğunu demək çətindir. Amma içimdən bir səs "Vətənin sərhədləri ürəyimizin, ayağımızı qoyanda ruhumuzun oraya aid olduğunu hiss etdiyimiz yerdən başlayır" - deyir. Vətən dəyişmir, satılmır, köhnəlmir, qocalmır. O, ulu Yaradan tərəfindən bizlərə bəxş olunan tələyin qismətidir. Bu müqəddəs məkanda keçmişlə gələcəyimiz qovuşur. O əbədi və əzəlidir. Onun göylərində əcdadlarımızın ruhları dolaşır.

Normal düşüncə tərzli olan hər kəsin daxilində Vətənə sevgi yaşayır. Bu sevgi yüksək olduqca böyük şəxsiyyətlər yetişdirir. Vətən naminə çalışmaq, Vətənin, xalqın hər bir uğuruna sevinmək və Vətəni layiqli vətəndaş kimi təmsil etmək isə Vətənpərvərlikdir. Dərin anlama malik olan Vətənpərvərlik kəlməsi ən müqəddəs və ülvə duyğuların təzahürüdür. Vətənpərvərlik özü üçün deyil, eli üçün yaşamaq, bu gün üçün deyil, gələcək üçün yaratmaq, "Mən üçün" deyil "Bizlər üçün", "Xalqım üçün" düşüncədir. Ulu Öndər Heydər Əliyevin dediyi kimi, "hər bir vətənpərvər adam, millətin, xalqın sevin hər bir azərbaycanlı Azərbaycanın müstəqilliyinin daimi, dönməz olması üçün səy göstərməlidir! Xalqımızın, Vətənimizin, respublikamızın taleyi hər bir insanın taleyinə çevrilmişdir!". Çünki qloballaşan dünyanın var dəyərlərinin ölkəmizə hücumu keçdiyi dövrdə Azərbaycanın milli maraqlarının müdafiəyə ehtiyacı var. İstənilən halda bir dövlətin gələcəyi onun vətəndaşının öz ölkəsinə olan sədaqət borcunu layiqincə yerinə yetirməsindən asılıdır.

Hər bir şəxsiyyətin qiyməti onun Vətənə, millətə xidməti, əsl insanlıq ləyaqəti isə vətənpərvərlik hissi ilə ölçülür. Vətən hissi uşağın təfəkküründə gördüklərinə, ruhunda reaksiya doğuranlara heyranlıqla başlayır. Vətən sevgisi, Vətənə məhəbbət insanın daxilindən, qanından, canından gəlir. Vətəndaş tərbiyəsinin əsası olan vətənpərvərlik hissi hələ körpəlikdən ailədə başlayıb, bağçada, məktəbdə davam edir və cəmiyyətdə formalaşdırılır.

Ömrünü xalqına həsr etmiş, Azərbaycançılıq ideologiyasını formalaşdırmış dahi şəxsiyyət, Ulu Öndər Heydər Əliyev tarixin ən böyük vətənpərvərlərindəndir. Onun vətən sevgisi hər kəsə nümunədir. "Vətənpərvərlik insanın daxilindəki duyğulardır. Əgər bunlar yoxdursa, o insan mənəviyyətsizdir" - deyə vurğulayan Ümummilli liderin "Mən fəxr edirəm ki, azərbaycanlıyam" - sözləri hər bir azərbaycanlının şüarına çevrilmişdir.

İstənilən cəmiyyətin gələcəyi onun yetişməkdə olan gənclər nəsindən asılıdır. Gənclər nəsli qayğı isə hər bir dövlətin daxili siyasətinin aparıcı istiqamətlərindən biridir. Əsrin əvvəllərində Azərbaycan konstitusiyalı azad vətəndaş cəmiyyətinin və müstəqil dövlətçilik ideyasının yaradılmasında, ədəbi dilimizin formalaşmasında mühüm rol oynamış "Füyuzat" jurnalında yazılırdı: "Zamanın hər parçasını millətə, vətəni adına dəyərləndirən gənclik xalq missiyaları çiyinlərində daşıyan xalq qəhrəmanıdır...". Heydər Əliyevin əsasını qoyduğu müstəqil Azərbaycan gənclər siyasəti bir amala xidmət edirdi: milli şüura malik, vətənpərvər gənclər yetişdirmək.

1993-cü ildə H. Əliyev xalqın təklidi ilə Azərbaycanda siyasi hakimiyyətə qayıtdıqdan sonra onun ən çox önəm verdiyi sahə dövlət siyasətinin məhz gənclərin inkişafını özündə ehtiva edən istiqamətli oldu. İlk olaraq gənclərin hərtərəfli inkişafı və istedadlı gənclərin üzə çıxarılması ilə bağlı bir çox mühüm dövlət proqramları qəbul edildi. Azərbaycan gəncləri dövlətin inkişafına istiqamətlənmiş vahid ideya ətrafında birləşdirildi, gənclərin azərbaycançılıq ideologiyası



ilə səfərbər olması, vətənpərvərlik ruhunda yetişməsi üçün davamlı işlər həyata keçirildi.

Ulu Öndər müstəqil düşüncə tərzinə sahib vətənpərvər nəslin yetişməsinə dəfələrlə qürur hissi ilə vurğulamışdı: "Məni hədsiz dərəcədə sevindirən odur ki, Azərbaycanın gələcəyini, müstəqilliyini möhkəm əllərdə saxlaya bilən, Azərbaycanı daim bütün xətərlərdən qoruya bilən gəncliyi var."

Qeyd olunmalıdır ki, müstəqilliyimizin ilk illərində digər sahələrdə olduğu kimi, ordu da vəziyyətə acınacaqlı idi. Ulu Öndər Heydər Əliyevin hakimiyyətə qayıdıqdan sonra ordu quruculuğu sahəsində də əsaslı islahatlar aparıldı. İnsanların dövlətçiliyə və orduya münasibəti dəyişdi. Gənclər çağırış məntəqələrinə könüllü gedərək hərbi xidmət borclarını yerinə yetirməyə başladılar. "Vətən mənə oğul desə, nə dərdim" prinsipi gənclərin fəaliyyətinin əsasına çevrildi.

Hələ Sovet hökumətinin ən sərt dövründə - 1971-ci ildə Heydər Əliyevin təşəbbüsü və uzaqgörən siyasəti nəticəsində Azərbaycanda Cəmişid Naxçıvanski adına Hərbi Liseyin əsası qoyulmuşdu. Bu gün də gənclərin təhsil aldığı həmin xüsusi təyinatlı təhsil müəssisəsi fəaliyyətdə olduğu müddətdə ordu üçün yüzlərlə, minlərlə peşəkar hərbi kadrlar hazırlamışdır.

"Güclü lider və vətənpərvər gənclik" birliyinin təsdiqi H.Əliyevin qərarları ilə bərabər, Prezident İlham Əliyevin "dəmir yumruğu"nun Zəferində 200 ildən sonra ilk dəfə Azərbaycan torpaqlarının işğaldan azad edilməsini hədəfləyən uğurlu siyasi manevrlərində də aydın müşahidə edildi. 2003-cü ildən sonrakı dövrdə yeni dünyamızın siyasi fenomeni, Vətən müharibəsinin qalib sərkərdəsi Prezident İlham Əliyev gənclər siyasətinin inkişaf istiqamətini mövcud ənənələr əsasında daha da təkmilləşdirdi.

Azərbaycan gəncliyinin milli ruhda yetişməsinin ən bariz nümunəsi 44 günlük Vətən müharibəsi idi. Onlar tarixin və tərəqqipərvər başçılığın şahidliyi ilə 2003-cü il sentyabrın 27-də başlanan və 44 gün davam edən Vətən müharibəsindən Zəfərlə çıxaraq, İlham Əliyevin gözləntilərinə layiqincə doğrultuldu. Hələ Vətən müharibəsi başlamadan öncə, Tovuz döyüşlərində minlərlə gənclər Səfərbərlik və Hərbi Xidmətə çağırış üzrə rayon şöbələrinə müraciət edirdi. Bu müraciətlər vətənpərvərlik ruhunun Vətənə hesabatı sayılırdı. Ermənistanda fərariliyin baş alıb getdiyi, gənclərin ordudan yayındığı bir vaxtda Azərbaycan gəncləri döyüşə can atırdılar. Bununla da Azərbaycan gəncliyi üzərinə düşən böyük missiyanı kifayət qədər uğurla, şəərəllə yerinə yetirmiş oldu.

Bəli, Qarabağ azad etmiş gənclər nəsli Heydər Əliyev məktəbinin, İlham Əliyev idarəçiliyinin yetimləri idi. Azərbaycan Respublikasının Prezidenti İlham Əliyev Şuşada hərbiçilərlə görüşündə qeyd etmişdir ki: "Şuşanın işğaldan azad edilməsi böyük qəhrəmanlıq, peşəkarlıq, milli ruh tələb edirdi. Azərbaycan

hərbiçiləri bütün bu ülvə xüsusiyyətləri nümayiş etdirmişdir. Dağlardan, meşələrdən, dərələrdən keçərək, onlarla kilometr məsafəni qət edərək qəhrəman Azərbaycan hərbiçiləri yol boyunca kəndləri, qəsəbələri düşməndən azad edib. Vətənin mərd övladları mükəmməl hərbi əməliyyat keçirərək cəsarət, rəşadət, qəhrəmanlıq, güc, milli ruh nümayiş etdirərək Şuşada Azərbaycan bayrağını qaldırdı." Eyni zamanda İlham Əliyevin "bütün nəsillərdən olan vətəndaşlarımızın bu Qələbədə böyük zəhməti var. Ancaq onu da bildirməliyik ki, əsas missiyanı mənim prezidentlik dövrümdə yetişən gənclər yerinə yetirdi" - deməsi sərkərdənin gənclərə minnətdarlığı idi.

Vəzifəsindən, sosial statusundan, milli-etnik və dini mənsubiyyətindən asılı olmayaraq hər bir sırayı vətəndaş, böyükdən kiçiyə qədər hər bir insan bu müqəddəs savaşda İlham Əliyevin ətrafında səfərbər oldu. Demək mümkündür ki, yurduumuzun hər bir bölgəsi qələbəmizə öz töhfəsini verdi.

Birinci Qarabağ müharibəsi zamanı erməni qəsbkarlarına qarşı aparılan döyüşlərdə Gənclərin igid övladları tarixi qəhrəmanlıq salnaməsinə daha da zənginləşdirdi. Mərdliklə vuruşan 364 nəfər şəhid oldu. Gənclərin yüzlərlə igid övladı İkinci Vətən müharibəsində də vuruşmuş, onlardan 107 nəfəri şəhidlik zirvəsinə ucalmışdı.

Döyüş bölgəsindən tamamilən kənarda olmasına baxmayaraq, Qədim Gəncə şəhəri 44 gün ərzində Ermənistan silahı güvvələri tərəfindən 5 dəfə ballistik raketlərdən atəşə tutuldu. Buna rəğmən ürəyi vətən eşqi ilə döyünən şəhər əhalisi canı, qanı bahasına Gəncləri tərk etmədi. Endirilmiş raket zərbələri nəticəsində 6-sı uşaq və yeniyetmə olmaqla, ümumilikdə 26 nəfər həlak oldu.

Əslində, müharibə təkə dəşmənlə üz bəz və ön cəbhədə getmirdi. 44 gün ərzində Azərbaycan gəncləri sosial media vasitəsilə "söz savaş"ında da qalib gələrək faktlarla erməni yalanlarını üzə çıxarıb, gerçəkləri dünyaya çatdırırdı. Heydər Əliyev Fondunun vitse-prezidenti Leyla Əliyevanın sədrliyi ilə 2008-ci ildə yaradılan "Xocalıya ədalət" beynəlxalq kampaniyası vasitəsilə Xocalı soyqırımının dünya ictimaiyyəti tərəfindən tanınması, ona hüquqi və siyasi qiymət verilməsi kimi məsələlərə bağlı bir çox ölkələrdə gənclərimiz təbliğat aparır, haqq səsimizi dünyaya çatdırırdı.

44 günlük Vətən müharibəsində gənclərimizin fədakarlığı sayəsində qazanılan və torpaqlarımızın azadlığı, ərazi bütövlüyümüzün bərpası ilə nəticələnən şanlı Qələbə Azərbaycan xalqının milli həmrəyliyinə, monolit birliyinin təntənəsi oldu.

Bəli, rəşadətli ordumuz bütün dünyaya Azərbaycan gənclinin nəyə qadir olduğunu göstərdi. Hər biri öz cəsarətlə, qələbə dolu döyüş yolu ilə vətənpərvərlik salnaməsi yazdı, Xudayar olaraq dillərdə dəstəna döndü. Bu gündən sonra da Dövlət Himnimizin sözlərində də deyildiyi kimi, istənilən zaman Vətənin namusunu hifz etməyə, bayrağını yüksəltməyə cümle gənclər müştaqdır!

Təbrizdən Bakıya ruhumun əsdiyi Azərbaycan Mənim Vətənimdir və mən bu diyarı ürəyim qədr sevirəm. Mən bu diyarın qızıyam və lazım gələrsə, canımı da, qanıma da, Vətənime fəda etməyə hazıram. Ustad Şəhriyarın da dediyi kimi:

*Can qurban etmənin vaxtı çatıbsa,
Qəndərnə hansı namərd əsirgəyər can?
Soydaram başımı ayaqlarına,
Ey ana torpağı! Ey Azərbaycan!*

İlahə ƏSƏDZADƏ
AMEA Gəncə Bölməsi
Diyarşünaslıq İnstitutunun
tarix şöbəsinin kiçik elmi işçisi